

राजस्थान

समसामयिकी

अक्टूबर, 2023

संजीव वेबसाइट से निःशुल्क डाउनलोड करें
राजस्थान, राष्ट्रीय व अन्तर्राष्ट्रीय समसामयिकी (प्रत्येक माह)
साथ ही संजीव वेबसाइट से आप E-Book भी खरीद सकते हैं।
visit us at : www.sanjivprakashan.com

राजस्थान समसामयिकी अक्टूबर, 2023 (Current News from Daily Newspapers)

Newspaper of 2 October, 2023

■ केन्द्रीय मुख्य चुनाव आयुक्त ने स्वीप (SVEEP) प्रदर्शनी का उद्घाटन किया—

1 अक्टूबर, 2023 को भारतीय निर्वाचन आयोग के मुख्य चुनाव आयुक्त राजीव कुमार, निर्वाचन आयुक्त अनूपचंद पाण्डेय और अरुण गोयल ने जयपुर स्थित राज्य कृषि प्रबंधन संस्थान, दुर्गापुरा में निर्वाचन विभाग की ओर से लगाई गई स्वीप (SVEEP) प्रदर्शनी का उद्घाटन किया।

स्वीप प्रदर्शनी में मतदान के लिए लोगों को जागरूक करने के लिए नवाचारों को दर्शाया गया।

■ राज्य आबकारी निरोधक दल के लिए प्रतीक चिह्न, ध्येय वाक्य एवं ध्वज जारी किया—

हाल ही में आबकारी निरोधक के लिए प्रतीक चिह्न, ध्येय वाक्य एवं ध्वज जारी किया गया गया है, जो कि निम्न हैं—

आबकारी दल का ध्येय वाक्य—“राजस्व अर्जन एवं अनुशासन”

आबकारी दल का प्रतीक चिह्न—प्रतीक चिह्न पर अशोक स्तम्भ, उसके नीचे “सत्यमेव जयते” एवं ध्येय वाक्य “राजस्व अर्जन एवं अनुशासन” लिखा रहेगा। प्रतीक चिह्न को वर्दी पर बार्यां बाजू पर धारण किया जाएगा।

आबकारी निरोधक दल का ध्वज—आबकारी निरोधक दल का ध्वज दो रंग का होगा, जिसमें ऊपरी भाग गहरे पीले और नीचे का भाग गहरे नीले रंग का होगा। ध्वज के मध्य में प्रतीक चिह्न ध्येय वाक्य के साथ रहेगा।

गौरतलब है कि आबकारी निरोधक दल विभागीय कार्यों, राजस्व वसूली एवं निरोधात्मक गतिविधियाँ संपादित करता है।

Newspaper of 3 October, 2023

■ राजस्थान सरकार का निर्णय; राज्य में प्लेसमेंट एजेंसियों से संविदा कार्मिक लेने की प्रथा समाप्त होगी; सरकारी कम्पनी के रूप में ‘राजस्थान लॉजिस्टिकल सर्विस डिलिवरी कॉरपोरेशन’ का गठन किया जाएगा—

1 अक्टूबर, 2023 को राजस्थान सरकार ने राजकीय विभागों में संविदा पर कार्मिक लगाने की व्यवस्था को बंद करने का निर्णय लिया। इसके लिए अब राज्य सरकार द्वारा सरकारी कम्पनी के रूप में ‘राजस्थान लॉजिस्टिकल सर्विस डिलिवरी कॉरपोरेशन’ का गठन किया जाएगा। इससे निम्न फायदे होंगे—

- ◆ विभिन्न राजकीय विभागों, संस्थानों में कुशल-अकुशल अभ्यर्थियों का पंजीकरण और चयन पारदर्शी तरीके से किया जा सकेगा।
- ◆ संविदा कार्मिकों को शोषण से मुक्त करते हुए उचित पारिश्रमिक उपलब्ध करवाया जाएगा। विभागों में प्रशिक्षित कार्मिक उपलब्ध होंगे।
- ◆ राज्य को कार्मिकों के कौशल का लाभ मिलेगा।
- ◆ 1 जनवरी, 2021 से पूर्व के कार्यरत ठेकाकर्मियों को नवगठित सरकारी कम्पनी के माध्यम से आवश्यकतानुसार सीधे ही लिया जाएगा, जिससे उन्हें बिना किसी कटौती के पूर्ण पारिश्रमिक मिलेगा।

■ प्रधानमंत्री नरेन्द्र मोदी ने कोटा स्थित ट्रिपल आईटी के स्थाई कैम्पस का उद्घाटन किया—

2 अक्टूबर, 2023 को प्रधानमंत्री नरेन्द्र मोदी ने कोटा के रानपुर में 100 एकड़ में ₹ 120 करोड़ की लागत से बने ट्रिपल आईटी के स्थायी कैम्पस का उद्घाटन सांवलियाजी से वर्चुअल रूप से किया।

गौरतलब है कि वर्ष 2011 में कोटा में ट्रिपल आईटी कैम्पस की घोषणा की गई थी। वर्ष 2013 में MNIT जयपुर में इसके बैच प्रारम्भ हुए।

ट्रिपल आईटी, कोटा एक नजर में—

- ◆ स्थायी कैम्पस 100 एकड़ भूमि में बना है।
- ◆ निर्माण लागत 120 करोड़ रुपये आयी है।
- ◆ बॉयज हॉस्टल 707 क्षमता वाला है।
- ◆ गर्ल्स हॉस्टल 144 क्षमता वाला है।
- ◆ 120 सीटों की क्षमता वाले 6 लेक्चर हॉल हैं।
- ◆ 200 सीटों की क्षमता वाला ऑडिटोरियम है।
- ◆ 300 सीटों का डायनिंग हॉल है।
- ◆ 2700 वर्गमीटर पर स्टाफ कॉलोनी का निर्माण किया गया है।



संजीव प्रकाशन, जयपुर

website : www.sanjivprakashan.com

Newspaper of 4 October, 2023

■ राजस्थान लॉजिस्टिकल सर्विस डिलिवरी कॉर्पोरेशन (आरएलएसडीसी) का गठन किया जाएगा—

1 अक्टूबर, 2023 को राजस्थान सरकार ने 'राजस्थान लॉजिस्टिक सर्विस डिलिवरी कॉरपोरेशन' (आरएलएसडीसी) के गठन के प्रस्ताव को मंजूरी प्रदान की है। इससे निम्न लाभ होंगे—

- ◆ राज्य सरकार द्वारा इस सरकारी कम्पनी के गठन से प्रदेश में प्लेसमेंट एजेंसियों से कार्मिक लगाने की प्रथा बंद हो जाएगी, जिससे कार्मिकों को शोषण से मुक्ति मिलेगी।
- ◆ रेक्सको की तर्ज पर गठित होने वाली आरएलएसडीसी कम्पनी से प्लेसमेंट एजेंसियों के माध्यम से राजकीय विभागों एवं अर्द्ध-शासकीय संस्थानों में नियुक्त किए जाने वाले कार्मिकों को बड़ी राहत मिलेगी।
- ◆ नई कम्पनी के माध्यम से कुशल-अकुशल अभ्यर्थियों का पंजीकरण एवं चयन पारदर्शी तरीके से किया जाएगा तथा उन्हें बिना अनावश्यक कटौती उचित पारिश्रमिक मिल सकेगा।
- ◆ प्रशिक्षित कार्मिक उपलब्ध होने से कार्यों में अधिक गति आएगी।
- ◆ 1 जनवरी, 2021 से पूर्व के कार्यरत कर्मियों को आरएलएसडीसी के माध्यम से आवश्यकतानुसार सीधे ही लिया जाएगा।
- ◆ आरएलएसडीसी कम्पनी अधिनियम, 2013 के तहत पंजीकृत शत-प्रतिशत राज्य सरकार के स्वामित्व की कम्पनी होगी।
- ◆ प्रशासनिक सुधार विभाग के अधीन स्थापित इस कम्पनी के अध्यक्ष प्रमुख शासन सचिव, प्रशासनिक सुधार विभाग होंगे।
- ◆ कार्मिक विभाग के प्रमुख शासन सचिव, सामान्य प्रशासन विभाग के प्रमुख सचिव या सचिव और श्रम विभाग के सचिव, वित्त व्यय विभाग के सचिव, राज्य बीमा एवं प्रावधारी निधि विभाग के निदेशक और राज्य सरकार द्वारा नामित व्यक्ति सदस्य के रूप में कार्य करेंगे।

■ राजस्थानी भाषा, साहित्य एवं संस्कृति अकादमी के 2023-24 के पुरस्कार घोषित हुए—

3 अक्टूबर, 2023 को राजस्थानी भाषा, साहित्य एवं संस्कृति अकादमी के अध्यक्ष शिवराज छंगाणी द्वारा वर्ष 2023-24 के लिए अकादमी के विभिन्न पुरस्कार तथा सम्मान की घोषणा की गई। वर्ष 2023-24 के पुरस्कारों के तहत अकादमी का महाकवि पृथ्वीराज राठौड़ सम्मान बीकानेर के मालांचंद तिवाड़ी

को प्रदान किया जाएगा। पूनमचंद बिश्नोई सम्मान श्रीदूंगरगढ़ के श्याम महर्षि को प्रदान किया जाएगा।

अकादमी के पुरस्कार (2023-24) व पुरस्कृत विद्वान

क्र.सं.	पुरस्कार का नाम	प्राप्तकर्ता	कृति/रचना
1.	सूर्यमल्ल मीसण शिखर पुरस्कार (गद्य)	डॉ. मनमोहन सिंह यादव (बीकानेर)	कुदरत सूं कुचमाद।
2.	शिवचन्द्र भरतिया गद्य पुरस्कार	महेन्द्र मोदी (मुम्बई)	आंगंठी टूटी पाटी फूटी
3.	गणेशीलाल व्यास 'उस्ताद' पद्य पुरस्कार	मईनुदीन कोहरी (बीकानेर)	मुळकती मरुधरा
4.	मुरलीधर व्यास 'राजस्थानी' कथा साहित्य पुरस्कार	डॉ. रेणुका व्यास 'नीलम' (बीकानेर)	धिंगाणै धिंयाप
5.	रावत सारस्वत साहित्यिक पत्रकारिता पुरस्कार	डॉ. हाकम अली (नोहर)	हथाई
6.	बावजी चतरसिंह जी अनुवाद पुरस्कार	डॉ. बंशीधर तातेड़ (बाड़मेर)	अनासक्ति योग
7.	सांवर दइया पैली पोथी पुरस्कार	सुरेन्द्र कुमार स्वामी (सूरतगढ़)	आधुनिक री जस जोत
8.	जवाहरलाल नेहरू राजस्थानी बाल साहित्य पुरस्कार	कीर्ति शर्मा (नोहर)	संगत री रंगत
9.	प्रेमजी प्रेम राजस्थानी युवा लेखन पुरस्कार	महेन्द्र सिंह सिसोदिया छायण (बाड़मेर)	मेहा मांगिल्या
10.	राजस्थानी महिला लेखन पुरस्कार	निर्मला राठौड़ (जोधपुर)	दीठ दरसाव।

Newspaper of 5 October, 2023

■ राजस्थान में ग्रीन हाइड्रोजन नीति को मंजूरी मिली, वर्ष 2030 तक 2000 केटीपीए ग्रीन हाइड्रोजन उत्पादन का लक्ष्य—

1 अक्टूबर, 2023 को राज्य सरकार ने राज्य की नई ग्रीन हाइड्रोजन नीति को मंजूरी दी है।

- ◆ ग्रीन हाइड्रोजन नीति का प्रमुख उद्देश्य वर्ष 2030 तक राज्य में 2000 केटीपीए ग्रीन हाइड्रोजन का उत्पादन है।
- ◆ इस नीति के प्रावधानों के अनुसार, ग्रीन हाइड्रोजन प्रोजेक्ट की स्वीकृति मुख्य सचिव की अध्यक्षता में गठित राज्य स्तरीय सक्षम समिति जारी करेगी।



संजीव प्रकाशन, जयपुर

website : www.sanjivprakashan.com

- ◆ ग्रीन हाइड्रोजन उत्पादन के लिए अक्षय ऊर्जा प्लांट की स्थापना के लिए भूमि का आवंटन भू-राजस्व नियम 2007 के अनुसार किया जाएगा।
- ◆ हाइड्रोजन प्लांट के लिए भूमि औद्योगिक क्षेत्र में रीको द्वारा आवंटित की जाएगी। हाइड्रोजन प्लांट निजी भूमि पर भी स्थापित किया जा सकता है।

प्रोत्साहन—

- ◆ राजस्थान इन्वेस्टमेंट एवं प्रमोशन स्कीम के अनुसार लाभ देय।
- ◆ जल की उपलब्धता एवं अक्षय ऊर्जा उत्पादन का एक तिहाई बैंकिंग सुविधा।
- ◆ नए प्लांट पर प्रसारण एवं वितरण शुल्क में 10 वर्ष तक 50% की छूट।
- ◆ आरवीएनएल के नेटवर्क पर स्थापित होने वाले प्रथम 500 केटीपीए तक अक्षय ऊर्जा संयंत्र को विशेष प्रोत्साहन।
- ◆ तीसरे पक्ष से अक्षय ऊर्जा क्रय करने पर सब्सिडी सरचार्ज में 10 वर्षों तक छूट।
- ◆ ग्रीन हाइड्रोजन उपकरण निर्माण की यूनिट के लिए प्रोत्साहन।
- ◆ ब्रायन वाटर या ट्रीटेड वाटर से ग्रीन हाइड्रोजन उत्पादन पर राजकीय भूमि आवंटन में प्राथमिकता।
- ◆ अक्षय ऊर्जा प्लांट की क्षमता का कॉन्ट्रैक्ट डिमांड से 2.5 गुना तक अनुमति।
- ◆ अनुसंधान केन्द्र की स्थापना के लिए 5 करोड़ रुपये तक का अनुदान।

उद्देश्य—

- ◆ रिफाइनरी एवं फर्टिलाइजर प्लांटों की मांग की पूर्ति के लिए न्यूनतम एक ग्रीन हाइड्रोजन वैली और एक गीगावाट इलेक्ट्रोलाइजर मैन्युफैक्चरिंग यूनिट की स्थापना।
- ◆ वर्ष 2030 तक भारत से होने वाले ग्रीन हाइड्रोजन के निर्यात का न्यूनतम 20% राजस्थान से आपूर्ति हो।
- ◆ राज्य में उत्पादित नेचुरल गैस में 10% तक ग्रीन हाइड्रोजन की ब्लेडिंग।

■ राज्य सरकार द्वारा 'राजस्थान राज्य अग्रसेन कल्याण बोर्ड' का गठन किया गया—

4 अक्टूबर, 2023 को राज्य सरकार द्वारा 'राजस्थान राज्य अग्रसेन कल्याण बोर्ड' का गठन किया गया—

- ◆ अग्रसेन कल्याण बोर्ड अग्रवाल समाज की स्थिति का जायजा लेने के साथ ही प्रमाणिक सर्वे रिपोर्ट के आधार पर इन वर्गों को मूलभूत सुविधाएँ उपलब्ध करवाने तथा इनके पिछड़े पन को दूर करने के लिए राज्य सरकार को सुझाव देगा।

संजीव : राजस्थान समसामयिकी अक्टूबर, 2023

- ◆ बोर्ड समाज के कल्याण के लिए योजनाएँ प्रस्तावित करने, वर्तमान में संचालित विभिन्न योजनाओं के संबंध में विभागों में समन्वय करने, समाज के परम्परागत व्यवसाय को वर्तमान तौर-तरीकों से आगे बढ़ाने, रोजगार को बढ़ावा देने तथा समाज के शैक्षणिक एवं आर्थिक उन्नयन तथा समाज के व्यापार की उन्नति में आ रही परेशानियों को दूर करने संबंधी सुझाव देगा।
- ◆ सामाजिक बुराइयों एवं कुरीतियों के विरुद्ध ठोस उपाय करने सहित अन्य सुझाव भी प्रस्तुत किए जाएंगे।
- ◆ बोर्ड में 5 गैर-सरकारी सदस्य (अध्यक्ष, उपाध्यक्ष तथा 3 सदस्य) होंगे।
- ◆ वाणिज्यिक कर विभाग, उद्योग एवं वाणिज्य, शिक्षा एवं संस्कृत शिक्षा, ग्रामीण विकास एवं पंचायती राज, श्रम, सामाजिक न्याय एवं अधिकारिता विभाग के सचिव या उनके प्रतिनिधि बोर्ड में सरकारी सदस्य के रूप में होंगे।
- ◆ सामाजिक न्याय एवं अधिकारिता विभाग के उप निदेशक स्तरीय अधिकारी बोर्ड में सचिव होंगे।
- ◆ राजस्थान राज्य अन्य पिछड़ा वर्ग वित्त एवं विकास सहकारी निगम लिमिटेड के प्रबंध निदेशक या प्रतिनिधि बोर्ड के विशेष आमंत्रित सदस्य होंगे।
- ◆ बोर्ड का प्रशासनिक विभाग सामाजिक न्याय एवं अधिकारिता विभाग होगा।

Newspaper of 6 October, 2023

■ राजस्थान विजन-2030 डॉक्यूमेंट जारी हुआ—

5 अक्टूबर, 2023 को मुख्यमंत्री अशोक गहलोत ने राजस्थान विजन-2030 डॉक्यूमेंट जारी किया। इसमें 3.33 करोड़ लोगों के सुझाव भी मिले। विजन डॉक्यूमेंट के लिए 50 विभागों में मिशन चलाया गया। इस दौरान निम्नलिखित तीन नई घोषणाएँ भी की गई—

- ◆ महिलाओं को अब राजस्थान रोडवेज की बसों में मंथली पास बनवाने पर 90% किराए में छूट मिलेगी। उन्हें केवल 10% राशि देनी होगी।
- ◆ मंत्रालयिक कर्मचारियों के लिए मंत्रालयिक सेवा निदेशालय बनाने की भी घोषणा की। यह निदेशालय कर्मचारियों की भर्ती, पदस्थापन, वरिष्ठता निर्धारण, ट्रांसफर, प्रमोशन आदि करेगा।
- ◆ गिर वर्कस (ओला, ऊबर, स्वीगी, जोमेटो सहित ऐप आधारित कंपनियों में काम करने वाले) के खातों में डीबीटी के जरिए 5000 रुपए (हेलमेट, ड्रेस, जूते आदि रोजमरा के सामान खरीदने के लिए) की राशि दी जाएगी।



संजीव प्रकाशन, जयपुर

website : www.sanjivprakashan.com

Newspaper of 7 October, 2023

■ **राजस्थान सरकार ने 'चित्रगुप्त कायस्थ कल्याण बोर्ड' के गठन की घोषणा की—**

6 अक्टूबर, 2023 को राज्य सरकार ने कायस्थ समाज के लिए 'चित्रगुप्त कायस्थ कल्याण बोर्ड' के गठन की घोषणा की। इस बोर्ड के गठन से समाज के विकास से जुड़ी विभिन्न योजनाएँ बढ़ेंगी। बोर्ड का मुख्यालय जयपुर रहेगा।

■ **मुख्यमंत्री अशोक गहलोत ने राज्य में तीन नए जिलों मालपुरा, सुजानगढ़ व कुचामन सिटी की घोषणा की—**

6 अक्टूबर, 2023 को मुख्यमंत्री अशोक गहलोत ने राज्य में तीन नए जिले सुजानगढ़, मालपुरा और कुचामन बनाए जाने की घोषणा की। यह घोषणा सीएम गहलोत ने गौ सेवा सम्मेलन में की। पूर्व में डीडवाना-कुचामन को मिलाकर एक जिला बना था। अब कुचामन अलग जिला होगा।

गैरतलब है कि राज्य में विधानसभा चुनाव-2023 के मद्देनजर लगी आचार संहिता के कारण इन तीन नए जिलों का नोटिफिकेशन जारी नहीं हो पाया है। अतः वर्तमान में राजस्थान में 50 जिले ही हैं।

सीएम गहलोत ने निम्न घोषणाएँ भी कीं—

1. राज्य में जातिगत जनगणना कराए जाने का ऐलान किया।
2. राजस्थान राज्य कृषक ऋण राहत योजना आयोग का गठन होगा।
3. श्री करणी चारण एवं डिंगल साहित्य शोध, संरक्षण एवं विकास बोर्ड का गठन होगा।

■ **राज्य सरकार ने श्री करणी चारण एवं डिंगल साहित्य शोध, संरक्षण एवं विकास बोर्ड के गठन को मंजूरी दी—**

हाल ही में राजस्थान सरकार ने विभिन्न भाषाओं और साहित्य को प्रोत्साहन एवं संरक्षण देने के लिए राज्य में श्री करणी चारण एवं डिंगल साहित्य शोध, संरक्षण एवं विकास बोर्ड में अध्यक्ष, उपाध्यक्ष तथा 9 गैर-सरकारी एवं 5 सरकारी सदस्य होंगे।

यह बोर्ड भारत के विभिन्न राज्यों एवं विदेशों से चारण एवं डिंगल साहित्य शोध तथा सांस्कृतिक आदान-प्रदान, प्रचार करने के साथ ही चारण एवं डिंगल साहित्यकारों को वित्तीय सहायता देगा। इसके अलावा चारण एवं डिंगल साहित्य के संरक्षण, संवर्द्धन एवं प्रोत्साहन के लिए राज्य सरकार को सुझाव भी बोर्ड द्वारा दिए जाएंगे।

■ **राजस्थान राज्य कृषक ऋण राहत योजना आयोग का गठन किया गया—**

राज्य सरकार ने प्राकृतिक एवं अन्य आपदाओं से हुए नुकसान

के कारण समय पर ऋण न चुकाने वाले किसानों को राहत देने एवं उनकी जमीन को कुर्की से बचाने के लिए गत अगस्त माह में 'राजस्थान राज्य कृषक ऋण राहत आयोग विधेयक-2023' पारित करवाया था, जिसके तहत अब 'राजस्थान राज्य कृषक ऋण राहत योजना आयोग' का गठन किया गया है।

इसमें एक अध्यक्ष एवं चार मनोनीत सदस्य होंगे—

- ◆ सेवानिवृत्त न्यायाधिपति प्रकाशचंद गुप्ता को आयोग का अध्यक्ष मनोनीत किया गया है।
- ◆ इसके अलावा सेवानिवृत्त आईएएस पी.के. गोयल, महाराणा प्रताप कृषि विश्वविद्यालय के पूर्व कुलपति एस.एन. राठौड़, हरिकुमार गोदारा एवं सुनील गहलोत को आयोग का सदस्य मनोनीत किया गया है।
- ◆ यह आयोग बैंक एवं किसानों के बीच ऋण संबंधी विवादों को समझाइश एवं बातचीत के माध्यम से निपटाएगा एवं कृषि ऋण से संबंधित सुझाव देगा।

Newspaper of 8 October, 2023

■ **राजस्थान सरकार ने विभिन्न वर्गों के कल्याण एवं उत्थान के उद्देश्य से 8 विभिन्न बोर्डों के गठन को स्वीकृति प्रदान की—**

7 अक्टूबर, 2023 को राजस्थान सरकार ने विभिन्न वर्गों के कल्याण एवं उत्थान के उद्देश्य से 8 विभिन्न बोर्डों के गठन को स्वीकृति प्रदान की है, ये बोर्ड निम्नलिखित हैं—

- ◆ राजस्थान राज्य राजा बली कल्याण बोर्ड
- ◆ राजस्थान राज्य वाल्मीकि कल्याण बोर्ड
- ◆ राजस्थान राज्य मेघवाल कल्याण बोर्ड
- ◆ राजस्थान राज्य पुजारी कल्याण बोर्ड
- ◆ राजस्थान राज्य केवट कल्याण (मां पूरी बाई कीर) बोर्ड
- ◆ राजस्थान राज्य जाटव कल्याण बोर्ड
- ◆ राजस्थान राज्य धाणका कल्याण बोर्ड
- ◆ राजस्थान राज्य चित्रगुप्त कायस्थ कल्याण बोर्ड

सभी बोर्ड संबंधित वर्गों की स्थिति का जायजा लेने, प्रमाणिक सर्वे रिपोर्ट के आधार पर वर्गों को मूलभूत सुविधाएँ उपलब्ध कराने तथा पिछड़ेपन को दूर करने के सुझाव राज्य सरकार को देंगे।

इन बोर्डों द्वारा संबंधित वर्ग के कल्याण के सम्बन्ध में संचालित योजनाओं के विभिन्न विभागों से समन्वय करने, परम्परागत व्यवसाय को वर्तमान तौर-तरीकों से आगे बढ़ाने, रोजगार को बढ़ावा देने तथा शैक्षिक एवं आर्थिक उन्नयन के संबंध में सुझाव दिए जाएंगे। सामाजिक बुराइयों एवं कुरीतियों के विरुद्ध ठोस उपाय के सुझाव दिए जाएंगे।



संजीव प्रकाशन, जयपुर

website : www.sanjivprakashan.com

सभी बोर्डों में अध्यक्ष, उपाध्यक्ष एवं तीन सदस्य सहित 5-5 गैर-सरकारी सदस्य होंगे तथा राज्य के विभिन्न विभागों के शासन सचिव, आयुक्त, निदेशक, संयुक्त निदेशक एवं उप निदेशक स्तर के अधिकारी सरकारी सदस्य होंगे।

राजस्थान राज्य अनुसूचित जाति एवं जनजाति वित्त एवं विकास सहकारी निगम लिमिटेड या राजस्थान राज्य अन्य पिछड़ा वर्ग वित्त एवं विकास सहकारी निगम लिमिटेड के प्रबंध निदेशक स्तर के अधिकारी अथवा उनका प्रतिनिधि विशेष आर्मत्रित सदस्य होंगे।

■ डॉ. राजेश कुमार व्यास को वर्ष 2020-21 का साहित्य का सर्वोच्च सूर्यमल्ल मीसण शिखर पुरस्कार मिला—

हाल ही में राजस्थानी भाषा, साहित्य एवं संस्कृत अकादमी के वर्ष 2020-21 का साहित्य का सर्वोच्च सूर्यमल्ल मीसण शिखर पुरस्कार डॉ. राजेश कुमार व्यास (जयपुर) को उनकी पुस्तक 'दीठ रे पार' के लिए प्रदान किए जाने की घोषणा की गई है।

Newspaper of 9 October, 2023

■ राजस्थान में मेधावी विद्यार्थियों के लिए 'नेशनल टेलेंट सर्च एग्जाम' की तर्ज पर 'राजस्थान टेलेंट सर्च एग्जाम' का आयोजन होगा; प्रतिवर्ष 10 हजार चयनित विद्यार्थियों को छात्रवृत्ति मिलेगी—

हाल ही में राजस्थान सरकार ने राज्य में 'राजस्थान टेलेंट सर्च एग्जाम' के प्रस्ताव को मंजूरी प्रदान की है। इसमें राज्य के मेधावी विद्यार्थियों के लिए 'नेशनल टेलेंट सर्च एग्जाम' की तर्ज पर 'राजस्थान टेलेंट सर्च एग्जाम' का आयोजन होगा। इसमें चयनित 10 हजार विद्यार्थियों को कक्षा 11 और 12 में प्रतिमाह 1250 रुपये की छात्रवृत्ति मिलेगी। साथ ही, स्नातक और स्नातकोत्तर कक्षाओं के लिए प्रतिमाह 2000 रुपये की सहायता दी जाएगी। इस एग्जाम के लिए कक्षा 10वीं में पहली बार प्रविष्ट हो रहे विद्यार्थी पात्र होंगे। परीक्षा हिन्दी और अंग्रेजी माध्यम में होगी। परीक्षा के लिए नोडल एजेंसी माध्यमिक शिक्षा बोर्ड राजस्थान अजमेर को बनाया गया है।

Newspaper of 10 October, 2023

■ चुनाव आयोग ने पाँच राज्यों राजस्थान, मध्यप्रदेश, छत्तीसगढ़, तेलंगाना और मिजोरम में विधानसभा चुनावों की घोषणा की—

9 अक्टूबर, 2023 को चुनाव आयोग ने पाँच राज्यों राजस्थान, मध्यप्रदेश, छत्तीसगढ़, तेलंगाना और मिजोरम में चुनावों की घोषणा की है। विधानसभा चुनाव की घोषणा के साथ ही इन

संजीव : राजस्थान समसामयिकी अक्टूबर, 2023

पाँच राज्यों में आदर्श चुनाव आचार संहिता लागू हो गई है। आचार संहिता लगने के कारण निम्न कार्य नहीं होंगे—

- ◆ शासन-प्रशासन के निर्णयों पर रोक, सरकारी वाहन व अन्य सुविधाओं का इस्तेमाल नहीं।
- ◆ सार्वजनिक स्थल पर राजनीतिक पोस्टर नहीं।
- ◆ सभाओं में धर्म-जाति के नाम पर भड़काऊ भाषण पर रोक।
- ◆ नेताओं पर निजी टिप्पणी नहीं, सिर्फ नीतियों की आलोचना।
- ◆ रात 10 बजे से सुबह 6 बजे तक लाउडस्पीकर का प्रयोग प्रतिबंधित।

चुनाव आयोग इस बार सी-विजिल (cVIGIL) मोबाइल ऐप पर आचार संहिता के उल्लंघन की कोई भी शिकायत आने पर 100 मिनट में कार्यवाही करेगा।

पाँच राज्यों का चुनाव कार्यक्रम निम्न प्रकार है—

राज्य	विधानसभा सीटें	मतदान की तारीख
राजस्थान	200	25 नवम्बर, 2023
मध्यप्रदेश	230	17 नवम्बर, 2023
छत्तीसगढ़	90	7 से 17 नवम्बर, 2023
तेलंगाना	119	30 नवम्बर, 2023
मिजोरम	40	7 नवम्बर, 2023

सभी राज्यों की मतगणना एक साथ 3 दिसम्बर, 2023 को होगी। परिणाम भी 3 दिसम्बर, 2023 को ही जारी किए जाएंगे।

इस बार ईवीएम पर उम्मीदवारों के फोटो भी दिखाई देंगे।

राजस्थान में चुनाव कार्यक्रम — (कुल सीटें 200)

नामांकन प्रक्रिया — 30 अक्टूबर, 2023 से प्रारम्भ

नामांकन की अंतिम तिथि — 6 नवम्बर, 2023

नामांकन की जांच — 7 नवम्बर, 2023

नामांकन की वापसी — 9 नवम्बर, 2023 तक

मतदान तिथि — 25 नवम्बर, 2023

मतगणना व परिणाम — 3 दिसम्बर, 2023

■ राजस्थान में पहली बार 80 वर्ष से अधिक आयु के वरिष्ठ नागरिकों व दिव्यांग मतदाताओं को होम वोटिंग की सुविधा मिलेगी—

11.76	लाख + 80 वर्ष व अधिक	5.60	लाख + विशेष योग्यजन मतदाता
-------	-------------------------	------	----------------------------------

भारतीय निर्वाचन आयोग के निर्देश के अनुसार, राजस्थान में पहली बार विधानसभा आम चुनावों में वरिष्ठ नागरिक और दिव्यांग मतदाताओं के लिए होम वोटिंग की पहल की गई है।

यह सुविधा 80 वर्ष से अधिक आयु के वरिष्ठ नागरिकों एवं 40% से अधिक दिव्यांग श्रेणी के मतदाताओं को मिलेगी।

इसके तहत राज्य में पहली बार वर्ष 2023 के विधानसभा चुनावों में होम वोटिंग की सुविधा पात्र 18.05 लाख मतदाताओं को विकल्प के तौर पर मिल सकेगी। होम वोटिंग की सुविधा ऐसे मतदाताओं को मिलेगी जो 80 वर्ष से अधिक आयु के वरिष्ठ नागरिक या 40% से अधिक दिव्यांग श्रेणी के विशेष योग्यजन मतदाता हैं।

- ◆ यह सुविधा विकल्प के रूप में है। योग्य मतदाता यदि इस सुविधा का चयन करना चाहते हैं, तो उन्हें चुनाव अधिसूचना जारी होने के 5 दिवस के भीतर 12-डी फॉर्म भरना होगा।
- ◆ यह फॉर्म बीएलओ के पास उपलब्ध है और इसे भरकर बीएलओ को जमा कराना होगा।
- ◆ होम वोटिंग का चयन करने वाले मतदाताओं की सूची निर्वाचन अधिकारी द्वारा मान्यता प्राप्त राजनीतिक दलों को उपलब्ध कराई जाएगी।
- ◆ गठित मतदान दल इन मतदाताओं को पोस्टल बैलेट के जरिए मतदान करवाएगा।

■ कोटा के मुकुंदरा टाइगर रिजर्व में सफारी शुरू हुई—

9 अक्टूबर, 2023 से कोटा के मुकुंदरा हिल्स टाइगर रिजर्व में पहली बार पर्यटकों के लिए सफारी शुरू की गई है। जिप्सी सफारी सावन-भादो ट्रूरिज्म रूट पर 21 किमी. क्षेत्र में शुरू हुई है।

■ राजस्थान लोक सेवा आयोग में सदस्यों की नियुक्ति की गई—

9 अक्टूबर, 2023 को राजस्थान सरकार द्वारा 'राजस्थान लोक सेवा आयोग' में तीन सदस्यों की नियुक्ति की गई। सदस्यों में कर्नल केसरी सिंह राठौड़, प्रोफेसर अयूब खान और कैलाश चंद मीणा शामिल हैं। इनका आरपीएससी सदस्य के रूप में कार्यकाल पदभार ग्रहण करने की तारीख से आगामी 6 वर्ष तक रहेगा।

Newsaper of 16 October, 2023

■ राज्य में विधानसभा चुनाव-2023 में आदर्श आचार संहिता के उल्लंघन पर 'सी-विजिल' ऐप का प्रयोग—

राज्य में विधानसभा आम चुनाव-2023 के तहत आदर्श आचार संहिता के उल्लंघन पर कड़ी निगरानी रखने के लिए भारतीय निर्वाचन आयोग द्वारा बनाया गया 'सी-विजिल' (cVIGIL) ऐप का उपयोग किया जा रहा है। इस ऐप के माध्यम से प्राप्त शिकायतों पर रिकॉर्ड समय में कार्यवाही की जा रही है।

ऐसे काम करता है सी-विजिल ऐप—

'सी-विजिल' किसी भी व्यक्ति को आदर्श आचार संहिता के उल्लंघन की रिपोर्ट करने की अनुमति देता है। आमजन इस ऐप का इस्तेमाल करके कदाचार की घटना की जानकारी भेज सकता है। सौ मिनट की समय सीमा में अधिकारीगण समस्या का निस्तारण करेंगे। इस ऐप की सबसे खास बात यह है कि इसमें शिकायतकर्ता की पहचान गोपनीय रखी जाने का भी विकल्प है। कोई भी व्यक्ति एन्ड्रॉयड आधारित 'सी-विजिल' ऐप को गूगल प्ले स्टोर से डाउनलोड कर सकता है।

Newspaper of 21 October, 2023

■ ब्रह्मकुमारीज संस्थान की प्रशासिका डॉ. निर्मल दीदी का निधन हुआ—

20 अक्टूबर, 2023 को माडंट आबू स्थित ब्रह्मकुमारीज संस्थान की संयुक्त मुख्य प्रशासिका डॉ. निर्मला दीदी (88) का निधन हो गया। वे 61 वर्ष से ब्रह्मकुमारीज संस्थान से जुड़ी हुई थीं।

Newspaper of 24 October, 2023

■ साधना एस. नैयर भारतीय वायुसेना में दूसरी एयर मार्शल बनीं—

हाल ही में साधना एस. नैयर भारतीय वायुसेना की चिकित्सा शाखा से एयर मार्शल के पद पर पदोन्नत हुई हैं। वे वायुसेना की चिकित्सा शाखा से एयर मार्शल बनने वाली दूसरी अधिकारी हैं। वायुसेना में चिकित्सा शाखा से एयर मार्शल बनने वाली पहली महिला अधिकारी पद्मा बंदोपाध्याय थीं। साधना एस. नैयर अच्छी सॉफ्टवेयर डबलपर भी हैं, उन्होंने दक्षिणी वायु कमान की मेडिकल वेबसाइट को डिजाइन और डबलप किया है।

□ □ □

संजीव®

**48 वर्षों
से आपका विश्वसनीय**

आपकी सफलता में सदैव आपका सहयोगी

मनोहर सिंह कोटड़ा की प्रसिद्ध पुस्तकें

10 संभागों एवं 50 जिलों पर आधारित पूर्णतः नवीनतम अंक उपलब्ध

संजीव वेबसाइट से परीक्षा उपयोगी पाठ्य सामग्री निःशुल्क डाउनलोड करें।
साथ ही संजीव वेबसाइट से आप Books एवं E-Book भी खरीद सकते हैं।

प्रकाशक-संजीव प्रकाशन, जयपुर
Visit us at : www.sanjivprakashan.com